

**GREEN CARD FOR USA**  
www.eb5investorvisas.com

Green Card for USA by EB 5 investor visa  
NEWS OF GANDHINAGAR (DAILY)  
USA #EB5Visa #Greencard  
Call / Whats up No 9824653073

# જન ફરિયાદ

તંત્રી: પ્રદિપ રાવલ

સહતંત્રી : મીનાક્ષી રાવલ સાપ્તાહિક

R.N.I. No. GujGuj/1997/57  
Po. Reg. No. G-NR-286  
S.S.P.O.'S Gandhinagar  
Valid Up to : 31 Dec., 2014  
Rs.2-00, Annual : Rs.100-00

Gandhinagar Office : Block No. 677/2,  
"GH" Type, Sector-8, Gandhinagar

■ વર્ષ-29 ■ અંક-27 ■ તા. 27-7-2025 ■ રવિવાર ■ પાના - 2 ■ કિંમત રૂ. 2/- ■ વાર્ષિક લવાજમ : 100 રૂ. ■ મુખ્ય કાર્યાલય : ળોક નં. 677/2, 'ઘ' ટાઈપ, સેક્ટર-8, ગાંધીનગર (મો.) 98246 53073 (નિ.) 23238022 ■ Email : prdpraval@yahoo.co.uk

# મુંબઈ-અમદાવાદ હાઈવે પર મનસેના કાર્યકરોની તોડફોડ



મહારાષ્ટ્રમાં મરાઠી ભાષા વિવાદ થંભવાનું નામ લઈ રહ્યો નથી. મનસે સહિતના અમુક રાજકીય પક્ષોના કાર્યકરો દ્વારા મુંબઈવાસીઓ પર મરાઠી ભાષા બોલવા દબાણ કરતાં મારામારીનો એકાદ કિસ્સો રોજબરોજ બની રહ્યો છે. હાલમાં જ મનસેના કાર્યકરોએ મુંબઈ-અમદાવાદ હાઈવે પર આવેલી રેસ્ટોરન્ટ્સના

ગુજરાતી ભાષામાં લગાવેલા સાઈનબોર્ડો તોડી નાખ્યા હતાં. પાલઘર અને થાણેમાં મનસેના કાર્યકરોએ મરાઠી ભાષામાં સાઈન બોર્ડ મૂકવાની માગ કરતાં મુંબઈ-અમદાવાદ હાઈવે પર સ્થિત કાઠિયાવાડી રેસ્ટોરન્ટ્સ તેમજ હોટલોના ગુજરાતી ભાષાના સાઈનબોર્ડો તોડી પાડ્યા હતાં. હાલોલી

ગામ નજીક સ્થિત રેસ્ટોરન્ટમાં પણ ગુજરાતી ભાષામાં લગાવેલા સાઈનબોર્ડો તોડી પાડ્યા હતાં. મહારાષ્ટ્રમાં ભાષા વિવાદના કારણે સ્થિત વણસી રહી છે. મનસેના કાર્યકરોના મારપીટ અને ગુંડાગીરીથી લોકો ત્રસ્ત બન્યા છે. ઘણી રેસ્ટોરન્ટ અને હોટલ્સના માલિકોએ પોતાના

મરાઠી સિવાય અન્ય ભાષામાં લખેલા સાઈનબોર્ડ કાળા કપડાં વડે ઢાંકી દીધા છે. ઉલ્લેખનીય છે, થોડા સમય પહેલાં જ મનસેના કાર્યકરો દ્વારા મુંબઈ અને થાણેમાં અંગ્રેજી ભાષામાં લગાવેલા સાઈનબોર્ડો તોડી પાડવામાં આવ્યા હતાં. તેઓએ રાજ્યના નિયમનનો હવાલો આપી આ

કાર્યવાહી હાથ ધરી હોવાનો દાવો કર્યો હતો. નિયમન મુજબ મહારાષ્ટ્રમાં વેપાર-વંધો કરવા માટે મરાઠી ભાષામાં સ્પષ્ટપણે વંચાય તે રીતે સાઈનબોર્ડ લગાવવા અનિવાર્ય છે. સ્થાનિક પોલીસે જણાવ્યું હતું કે, આ મામલે મનસેના કાર્યકરો વિરૂદ્ધ કોઈ ફરિયાદ મળી ન હોવાથી કોઈ કાર્યવાહી હાથ ધરાઈ નથી.

## એક કરોડ આપો તો જ..., પિતા પાસે રહેવા દીકરીની વિચિત્ર માગથી સુપ્રીમ કોર્ટ ચોંકી



સુપ્રીમ કોર્ટમાં એક ચોંકાવનારો કેસ સામે આવ્યો છે. જેમાં એક બાળકીએ પિતા સાથે રહેવા માટે એક કરોડ રૂપિયાની માંગ કરતાં કોર્ટ પણ ચોંકી ગઈ છે. બાળકીની કસ્ટડીને લઈને

બાળકીના આ વલણને લઈને તેની માતાને ચેતવણી આપતા જણાવ્યું કહ્યું કે, 'તમે બાળકીની માનસિકતા ભગાડી રહ્યા છો અને ભવિષ્યમાં તે તમને જ નુકસાન કરશે.' સુપ્રીમ કોર્ટના ચીફ જસ્ટિસ બી. આર. ગવઈ અને કે. વિનોદની ખંડપીઠે આ કેસની સુનાવણી કરી હતી. બાળકીના પિતાના વકીલે જણાવ્યું હતું કે, નીચલી કોર્ટે બાળકીની કસ્ટડી પિતાને આપી હતી, પરંતુ માતાએ હજી સુધી બાળકીને પિતાના હવાલે કરી નથી. તેમણે જણાવ્યું હતું કે, હાઈકોર્ટમાં પણ આ મામલાને

પડકારવામાં આવ્યો છે, પરંતુ હજી સુધી કોઈ ઉકેલ આવ્યો નથી. આ ઉપરાંત પિતાએ હાઈકોર્ટમાં માતાએ કોર્ટનો તિરસ્કાર કર્યાનો કેસ કર્યો હતો તે પણ ફગાવી દેવામાં આવ્યો. હવે આ મામલાને લઈને સુપ્રીમ કોર્ટ પહોંચ્યા છે. સુનાવણી દરમિયાન પિતાના વકીલે કોર્ટને જણાવ્યું હતું કે, બાળકીએ કોર્ટના આદેશને અવગણીને પિતા સાથે જવાનો ઈનકાર કર્યો અને કહ્યું કે, મારી માતાને હેરાન કરી રહ્યા છો અને તમે મારી માતા સામે કેસ કર્યો છે. આ સિવાય બાળકીએ પોતાના પિતા પર દંડથી હુમલો કર્યો હતો.

## મિસાઈલ હુમલાથી કાટમાળમાં ફેરવાયા બૌદ્ધ મંદિર, થાઈલેન્ડ-કમ્બોડિયા યુદ્ધના ગંભીર પરિણામ

થાઈલેન્ડ અને કમ્બોડિયા વચ્ચે ગુરુવારે (૨૪ જુલાઈ) સરહદી વિવાદે ઉગ્ર રૂપ લઈ લીધું છે અને બંને દેશોના સૈનિકોએ એકબીજા પર ગોળીબાર અને હવાઈ હુમલા કર્યા હતા. થાઈલેન્ડના સરકારી અધિકારીઓ દ્વારા જાહેર કરાયેલા આંકડાઓ અનુસાર, 'આ યુદ્ધમાં થાઈલેન્ડના ૧૪ લોકો મૃત્યુ પામ્યા છે અને આ હુમલાને કારણે ૧.૨૫ લાખ લોકો સ્થળાંતર કરાયા છે. 'અહેવાલો અનુસાર, થાઈલેન્ડ F-16 ફાઈટર વિમાનોથી કમ્બોડિયાને નિશાન બનાવી રહ્યું છે. F-16 હુમલામાં કમ્બોડિયાની સેનાના ઠેકાણાઓ નાશ પામ્યા છે.



કમ્બોડિયાના સીમ રીપ રાજ્યમાં એક પેગોડા પર થાઈ વાયુસેનાએ હુમલો કર્યો હતો. જેના કારણે બૌદ્ધ ભિક્ષુઓમાં નાસભાગ મચી હતી. નોંધનીય છે કે, બૌદ્ધિસ્તના ધાર્મિક સ્થળને પેગોડા કહેવાઈ છે. થાઈલેન્ડ અને કમ્બોડિયા વચ્ચે

શરૂ થયેલા યુદ્ધના કારણે વર્ષો જૂના મંદિરો અને બૌદ્ધ વિહારો મોટા પાયે નુકસાન થયું છે. પાસ કરીને મુએન થોમ અને પ્રીહ વિહાર મંદિરોની આસપાસના સાંસ્કૃતિક ધરોહરોને નુકસાન પહોંચ્યું છે. ૨૪મી જુલાઈ બંને

દેશો વચ્ચે ધર્ષણના એક દિવસ પહેલા થાઈલેન્ડે કમ્બોડિયાથી પોતાના રાજદૂતને પરત બોલાવી લીધા હતા. ત્યારબાદ સરહદ પર લેન્ડમાઈન વિસ્ફોટમાં એક થાઈ સૈનિક ઘાયલ થયો હતો, જેના કારણે બંને દેશો વચ્ચે તણાવ વધ્યો હતો અને થાઈલેન્ડે પોતાના રાજદૂતને પરત બોલાવી લીધા હતા. ઉલ્લેખનીય છે કે, મે મહિનામાં બંને દેશો વચ્ચે થયેલા સશસ્ત્ર સંઘર્ષમાં એક કમ્બોડિયાના સૈનિકનું મોત થયું હતું અને તેનાથી બંને દેશો વચ્ચેના સંબંધમાં તણાવ આવી ગયો હતો.

## બાંગ્લાદેશ અને પાકિસ્તાન વચ્ચે વિઝા ફી કરાર, ભારત માટે કેમ ચિંતાનો વિષય?

પાકિસ્તાન અને બાંગ્લાદેશ એકબીજા સાથેના સંબંધો સુધારવા માટે એક મોટું પગલું ભર્યું છે. પાકિસ્તાની મીડિયા રિપોર્ટ્સ અનુસાર, બંને દેશોએ તેમના રાજદ્વારી અને સરકારી પાસપોર્ટ ધારકો માટે વિઝા ફી યાત્રાની સુવિધા આપવા માટે સૈદ્ધાંતિક રીતે સંમતિ આપી દીધી છે. એટલે કે હવે પાકિસ્તાની સેનાના અધિકારીઓ અને ISI (પાકિસ્તાનની ગુપ્તચર એજન્સી) ના લોકો વિઝા વગર બાંગ્લાદેશ જઈ શકશે. આ મામલે ભારત સતર્ક થઈ ગયું છે. બંને દેશો વચ્ચે આ નિર્ણય પાકિસ્તાનના ગૃહમંત્રી મોહસીન નકવી અને બાંગ્લાદેશના ગૃહમંત્રી જહાંગીર આલમ ચૌધરી વચ્ચે ઢાકામાં થયેલી બેઠકમાં લેવામાં આવ્યો હતો. પાકિસ્તાનના ગૃહ મંત્રાલયના જણાવ્યા અનુસાર, બંને દેશો રાજદ્વારી અને સત્તાવાર પાસપોર્ટ ધારકો માટે વિઝા ફી પ્રવેશ માટે સંમત થયા છે. જોકે, વિઝા-મુક્ત સિસ્ટમ શરૂ થવાની કોઈ તારીખ આપવામાં આવી નથી. પાકિસ્તાન અને બાંગ્લાદેશ વચ્ચે વિઝા ફી પ્રવેશને લઈને ભારતની સુરક્ષા ચિંતાઓ વધી છે. ભારતીય અધિકારીઓને ડર છે કે આનાથી પાકિસ્તાની ગુપ્તચર અધિકારીઓની ગતિવિધિઓ સરળ થઈ શકે છે. તેમજ બાંગ્લાદેશમાં શેખ હસીનાની સરકારના પતન પછી, ત્યાંની નવી વચગાળાની સરકારના નેતૃત્વમાં પાકિસ્તાન સાથેના સંબંધોમાં ઝડપથી સુધારો થયો છે.

## હિંસાગ્રસ્ત મણિપુરમાં ફરી છ મહિના રાષ્ટ્રપતિ શાસન લંબાવાયું, સંસદમાં પ્રસ્તાવ મંજૂર



મણિપુરમાં રાષ્ટ્રપતિ શાસન આગામી છ મહિના માટે લંબાવવામાં આવ્યું છે. આ ૩૧ ઓગસ્ટ, ૨૦૨૫થી અમલમાં આવશે. ગત ફેબ્રુઆરી મહિનાથી રાજ્યમાં રાષ્ટ્રપતિ શાસન લાગુ છે. કેન્દ્રીય ગૃહમંત્રી અમિત શાહ દ્વારા સંસદમાં આ વિશે આપવામાં આવેલા વૈધાનિક સંકલ્પનો સ્વીકાર કરવામાં

આવ્યો છે. હકીકતમાં, આ સંબંધમાં ગૃહ નોટિસનો સ્વીકાર કર્યો અને પ્રસ્તાવ પસાર કર્યો. જેમાં કહેવામાં આવ્યું કે, 'આ ગૃહ રાષ્ટ્રપતિ દ્વારા બંધારણના અનુચ્છેદ ૩૫૬ હેઠળ મણિપુરના સંબંધમાં ૧૩ જાન્યુઆરી, ૨૦૨૫ના દિવસે કરાયેલી જાહેરાતને ૧૩ ઓગસ્ટ, ૨૦૨૫થી આવનારા ૬

મહિનાઓ સુધી લંબાવવાની મંજૂરી આપે છે. મળતી માહિતી મુજબ, મણિપુરમાં આ વર્ષે ૧૩ ફેબ્રુઆરીથી રાષ્ટ્રપતિ શાસન લાગુ કરવામાં આવ્યું હતું. રાજ્યના તત્કાલિન મુખ્યમંત્રી બીરેન સિંહે પોતાના પદ પરથી રાજીનામું આપી દીધું, ત્યારબાદ રાજ્યમાં રાષ્ટ્રપતિ શાસન લાગુ કરવું પડ્યું હતું.

## રાજસ્થાનના ઝાલાવાડમાં મોટી દુર્ઘટના: સરકારી શાળાની છત ધરાશાયી, ૧૦ બાળકોના મોત

રાજસ્થાનના ઝાલાવાડમાં શાળાના બાળકો સાથે એક મોટી દુર્ઘટના બની છે. આ વિસ્તારમાં એક શાળાની છત તૂટી પડવાના સમાચાર સામે આવ્યા છે, જેમાં ઘણા બાળકો દટાયા હોવાની આશંકા છે. ઝાલાવાડ જિલ્લાના મનોહર પોલીસ સ્ટેશન વિસ્તારના પીપલોદીમાં સરકારી ઉચ્ચ પ્રાથમિક શાળાની છત અચાનક તૂટી પડી હતી. જેના કારણે વર્ગમાં હાજર વિદ્યાર્થીઓ તેની નીચે દટાયા છે. મળતી માહિતી મુજબ, વર્ગખંડમાં

લગભગ ૬૦ બાળકો હાજર હતા, જેમાંથી પચીસ બાળકો દટાયા હોવાની આશંકા છે. આ સિવાય ૧૦ બાળકોનું મોત નિપજ્યું છે. જોકે, હજી સુધી મોતની સત્તાવાર માહિતી સામે આવી નથી. ઘટનાની ગંભીરતા જોતા આંકડો હજી વધી શકે છે. શાળાની છત ધરાશાયી થવાની ઘટના બાદ, સ્થાનિક લોકો મદદ માટે દોડી આવ્યા હતા. ઘટનાસ્થળે લોકોની ભીડ એકઠી થઈ ગઈ હતી. લોકોએ કાટમાળ નીચે દટાયેલા બાળકોને

બચાવવાનો પ્રયાસ શરૂ કર્યો છે. છત ધરાશાયી થયા પછીના કાટમાળને જોતા એવું લાગે છે કે શાળા ખંડરમાં ફેરવાઈ ગઈ છે. આ મામલે ઝાલાવાડના પોલીસે જણાવ્યું કે ૧૦ બાળકોના મોત થયા છે અને ૧૧ અન્ય ઘાયલ થયા છે. ૧૦ બાળકોને ઝાલાવાડ મોકલવામાં આવ્યા છે, જેમાંથી ત્રણથી ચારની હાલત ગંભીર છે. શિક્ષકો અને ગ્રામજનોની મદદથી બાળકોને કાટમાળમાંથી બહાર કાઢવામાં આવ્યા હતા.

## ઈઝરાયલને ઈતિહાસનો સૌથી મોટો ઝટકો, ફ્રાન્સ પેલેસ્ટાઈનને દેશ તરીકે માન્યતા આપશે

ફ્રાન્સે ઈઝરાયલને અત્યાર સુધીનો સૌથી મોટો ઝટકો આપ્યો છે. ફ્રાન્સના પ્રમુખ ઈમેન્યુઅલ મેકોને ગુરુવારે (૨૪મી જુલાઈ) જાહેરાત કરી છે કે, 'ફ્રાન્સ પેલેસ્ટાઈનને એક રાષ્ટ્ર તરીકે માન્યતા આપશે.' નોંધનીય છે કે, ફ્રાન્સના પ્રમુખનો આ નિર્ણયને ઈઝરાયલ પ્રત્યેના તેમના વલણમાં મોટા પરિવર્તન તરીકે જોવામાં આવી રહ્યું છે. સોશિયલ મીડિયા 'વોટફોર્મ 'X' પર ફ્રાન્સના પ્રમુખ ઈમેન્યુઅલ મેકોને લખ્યું 'મિડલ ઈસ્ટમાં ન્યાયી અને કાયમી શાંતિ પ્રત્યેની અમારી ઐતિહાસિક પ્રતિબદ્ધતાને અનુરૂપ, મેં નક્કી કર્યું છે કે ફ્રાન્સ પેલેસ્ટાઈન રાજ્યને માન્યતા આપશે. હું આ સંદેશમાં સંયુક્ત રાષ્ટ્ર મહાસભા સમક્ષ આ અંગે જાહેરાત કરીશ. ગાઝામાં યુદ્ધ બંધ કરવું અને નાગરિકોના જીવ બચાવવા એ આજે સૌથી મહત્વપૂર્ણ બાબત છે.

## પંચાયત વિભાગના ૧૪૩૩ કર્મચારીઓની સ્વ-વિનંતીથી બદલી

પંચાયત સેવા સંવર્ગના સીધી ભરતીના ૧૪૩૩ બિન રાજ્યપત્રિત કર્મચારીઓની ઓનલાઈન આંતર જિલ્લા ફેર બદલી કરવાનો હુકમ ગુજરાત સરકારના પંચાયત ગૃહ નિર્માણ અને ગ્રામ વિકાસ વિભાગ દ્વારા કરવામાં આવ્યો છે. જેમાં પંચાયત વિભાગે તમામ કર્મચારીઓની સ્વ-વિનંતીથી બદલી કરવામાં આવી છે. જેમાં લેબોરેટરી ટેકનીશીયન, ગ્રામસેવક, ફિમેલ હેલ્થ વર્કર, લાઈવ સ્ટોક ઈન્સ્પેક્ટર, જી. કામ્પ્લિસ્ટ, પટ્ટાવાળા, લેબોરેટરી ટેકનીશીયન અને તલાટી-કમ મંત્રીની બદલી કરવામાં આવી છે.

પંચાયત સેવાના સીધી ભરતીના બિન રાજ્યપત્રિત કર્મચારીઓની આંતર જિલ્લા ફેરબદલી ઓનલાઈન કરવા અગાઉ સચિવાલય દ્વારા સામાન્ય સૂચનાઓ બહાર પાડવામાં આવી. જે અન્વયે પંચાયત સેવાના સીધી ભરતીના બિનરાજ્ય પત્રિત કર્મચારીઓ દ્વારા સ્વવિનંતીથી આંતર જિલ્લા બદલીની ઓનલાઈન અરજી કરી હતી. આ પછી નિર્ણય સરકારની વિચારણા હેઠળ હતો. જેને ધ્યાનમાં રાખીને ગુજરાત પંચાયત સેવાને બદલીના નિયમો-૧૯૮૫ મુજબ જિલ્લા પંચાયતના કર્મચારીઓને આંતર જિલ્લા ફેર-બદલીના નિમણૂકનો હુકમ કર્યો હતો.

જ્યારે પંચાયત વિભાગ દ્વારા કર્મચારીઓની બદલીને લઈને કેટલીક શરતો રાખવામાં આવી છે. જેમાં પંચાયતે જણાવ્યું હતું કે, જિલ્લા ફેરબદલ સ્વ-વિનંતીથી કરી હોવાથી કર્મચારીઓ કોઈપણ પ્રકારના મુસાફરી ખર્ચ/બદલી ભથ્થું મેળવવાનો દાવો કરી શકશે નહીં.

## સરહદી અથડામણ પર થાઈલેન્ડ અને કંબોડિયાએ હટવું જોઈએ: મલેશિયાના પીએમ અનવર ઈબ્રાહિમ

તા. ૨૪ દક્ષિણપૂર્વ એશિયાના બે પડોશીઓ વચ્ચે થયેલી ઘાતક સરહદી અથડામણ બાદ મલેશિયાના વડા પ્રધાન અનવર ઈબ્રાહિમે ગુરુવારે થાઈલેન્ડ અને કંબોડિયાને "પછાડા" કરવા હાકલ કરી હતી.

"આપણે ઓછામાં ઓછી અપેક્ષા રાખી શકીએ છીએ કે તેઓ પદ છોડી દે અને વાટાઘાટોમાં પ્રવેશવાનો પ્રયાસ કરે," અનવરે કહ્યું, જેમનો દેશ હાલમાં દક્ષિણપૂર્વ એશિયન નેશન્સ એસોસિએશન (ASEAN) ના અધ્યક્ષ છે જેમાં કંબોડિયા અને થાઈલેન્ડનો સમાવેશ થાય છે.

થાઈલેન્ડ ગુરુવારે કંબોડિયાના લશ્કરી લક્ષ્યો પર હવાઈ હુમલા શરૂ કર્યા હતા કારણ કે કંબોડિયાએ રોકેટ અને તોપખાના છોડ્યા હતા, જેમાં

બંને દેશો વચ્ચે લાંબા સમયથી ચાલતા સરહદી વિવાદમાં નાટકીય વધારો થયો હતો.

પડોશીઓ એમરાલડ ત્રિકોણ તરીકે ઓળખાતા વિસ્તાર પર કડવાશમાં ફસાયેલા છે, જ્યાં બંને દેશો અને લાઓસની સરહદો મળે છે, અને જે ઘણા પ્રાચીન મંદિરોનું ઘર છે. થાઈલેન્ડના જાહેર આરોગ્ય મંત્રાલયે જણાવ્યું હતું કે ગુરુવારે કંબોડિયા કોસ બોર્ડર હુમલામાં ઓછામાં ઓછા ૧૧ નાગરિકો માર્યા ગયા છે, જેમાંથી મોટાભાગના સિસાકેટ પ્રાંતમાં પેટ્રોલ સ્ટેશન નજીક રોકેટ હુમલામાં માર્યા ગયા છે.

"આ ઘટનાક્રમ ચિંતાજનક છે. તેઓ ASEAN ના મહત્વપૂર્ણ સભ્યો છે. તેઓ મલેશિયાની મૂળ નજીક છે અને મેં બંને વડા પ્રધાનોને સંદેશ આપ્યા છે. હું આજે સાંજે બંને સાથે વાત કરવા માટે આતુર છું," અનવરે પત્રકારોને જણાવ્યું.

"શાંતિ એકમાત્ર વિકલ્પ ઉપલબ્ધ છે." ગુરુવારે થયેલી અથડામણો મલેશિયાની રાજધાની કુઆલાલંપુરમાં ASEAN ના વિદેશ પ્રધાનો, યુનાઈટેડ સ્ટેટ્સ અને ચીન જેવી મોટી શક્તિઓના તેમના સમકક્ષો સાથે મળ્યાના બે અઠવાડિયા પછી જ થઈ હતી. થાઈલેન્ડ-કંબોડિયા ઝઘડો દાયકાઓથી ચાલુ રહ્યો છે, જે ૧૫ વર્ષ પહેલાં અને ફરીથી મે મહિનામાં લોહિયાળ લશ્કરી અથડામણમાં પરિણમ્યો હતો, જ્યારે ગોળીબારમાં એક કંબોડિયન સૈનિકનું મોત થયું હતું.

ગુરુવારે સંઘર્ષ ભડકી ઉઠ્યો, કંબોડિયાએ થાઈલેન્ડમાં રોકેટ અને તોપખાનાના ગોળા છોડ્યા અને થાઈ સૈન્યએ હવાઈ હુમલા કરવા માટે F-16 જેટનો ઉપયોગ કર્યો.

## પૂર્વી અમુર ક્ષેત્રમાં રશિયન વિમાન કેશ થતાં ૫૦ મુસાફરોના મોત, પાઈલટની ભૂલની શંકા

ચીનની સરહદ નજીક દેશના પૂર્વીય ક્ષેત્રમાં ૫૦ મુસાફરોને લઈને એક રશિયન પેસેન્જર વિમાન કેશ થયું હતું, જેમાં બધા જ મુસાફરોના મોત થયા હતા. લેનિંગ દરમિયાન પાઈલટની ભૂલને કારણે આ દુર્ઘટના થઈ હોવાની શંકા છે.

રશિયન વિમાન પૂર્વીય અમુર ક્ષેત્રમાં ગુમ થયું હતું. ગુરુવારે રશિયન એર ટ્રાફિક કંટ્રોલે જણાવ્યું હતું કે પૂર્વીય અમુર ક્ષેત્રમાં લગભગ ૫૦ લોકો સાથે તેનો સંપર્ક તૂટી ગયો છે. જોકે, બચાવકર્તાઓએ ગુમ થયેલા રશિયન વિમાનનો સળગતો ફ્યુઝલેજ શોધી કાઢ્યો હતો જેમાં ૫૦ લોકો સવાર હતા.

વિમાન ટિન્ડા શહેર તરફ જઈ રહ્યું હતું મીડિયા સૂત્રો અનુસાર, અંગારા એરલાઈન દ્વારા સંચાલિત વિમાન ચીનની સરહદે આવેલા અમુર પ્રદેશના ટિન્ડા શહેર તરફ

જઈ રહ્યું હતું. તે પણ નોંધવું જોઈએ કે જ્યારે વિમાનનો સંપર્ક તૂટી ગયો ત્યારે તે તેના ગંતવ્ય સ્થાનથી માત્ર થોડા કિલોમીટર દૂર હોવાનું માનવામાં આવે છે.

ઈન્ટરકેક્સ અને SHOT ન્યૂઝ આઉટલેટ્સના અપડેટ્સ અનુસાર, ગુમ થયેલ વિમાન An-24 પેસેન્જર વિમાન હતું. આ વિમાન ચીનની સરહદે આવેલા અમુર પ્રદેશના ટિન્ડા શહેર તરફ જઈ રહ્યું હતું.

ટિન્ડા નજીક પહોંચતી વખતે વિમાન રડાર સ્ક્રીનથી છૂટી ગયું સ્થાનિક કટોકટી મંત્રાલયના જણાવ્યા અનુસાર, ચીનની સરહદે આવેલા અમુર પ્રદેશના એક શહેર ટિન્ડા નજીક પહોંચતી વખતે વિમાન રડાર સ્ક્રીનથી છૂટી ગયું.

વિગતો આપતાં, પ્રાદેશિક ગવર્નર વેસિલી ઓલોવિ જણાવ્યું કે વિમાનમાં પાંચ બાળકો સહિત ૪૩ મુસાફરો અને ૬ કૂ સભ્યો

હતા.

દૂર પૂર્વમાં પરિવહન ફરિયાદોની કચેરી અનુસાર, કેશ સ્થળ ટિન્ડાથી માત્ર ૧૫ કિલોમીટર દક્ષિણમાં હતું. એક ઓનલાઈન નિવેદનમાં, તેમણે જણાવ્યું હતું કે વિમાને ઉતરાણ કરવાનો પ્રયાસ કરતી વખતે બીજી વાર પ્રયાસ કર્યો જ્યારે તેનો ઓફિસ સાથે સંપર્ક તૂટી ગયો. રો સાવિ આલ્તિસ યા (રશિયાના નાગરિક ઉડ્ડન સત્તામંડળ) દ્વારા સંચાલિત એક Mi-8 હેલિકોપ્ટરે વિમાનના સળગતા ફ્યુઝલેજને જોયો છે, એમ રોઈટર્સના અહેવાલ મુજબ, રશિયાના કટોકટી મંત્રાલયે ટેલિગ્રામ પર જણાવ્યું હતું.

ગાઢ જંગલમાં કેશ સ્થળનું મૂલ્યાંકન કરતા હેલિકોપ્ટરના દ્રશ્યો દૂરથી ધુમાડો નીકળતો દેખાય છે. જેમ જેમ તે કેશ સ્થળની ઉપર પહોંચે છે, તેમ તેમ વિમાનનો વિખરાયેલ કાટમાળ જોઈ શકાય છે.

# કોલંબિયા યુનિવર્સિટીએ ફેડરલ ભંડોળ પુનઃસ્થાપિત કરવા માટે ટ્રમ્પ વહીવટીતંત્ર સાથે \$220 મિલિયનનો કરાર કર્યો



વોશિંગ્ટન,

કોલંબિયા યુનિવર્સિટીએ ભુધવારે જાહેરાત કરી હતી કે તે ટ્રમ્પ વહીવટીતંત્ર સાથે કરાર પર પહોંચી ગઈ છે, જેમાં ફેડરલ સરકારને \$220 મિલિયનથી વધુ ચૂકવવા સંમત થઈ છે. આ પગલાનો હેતુ ફેડરલ સંશોધન ભંડોળને પુનઃસ્થાપિત કરવાનો છે જે કેમ્પસમાં યહૂદી-વિરોધ પ્રત્યે યુનિવર્સિટીના અપૂરતા પ્રતિભાવના આરોપોને કારણે પાછું ખેંચી લેવામાં આવ્યું હતું. મીડિયા સૂત્રોના જણાવ્યા મુજબ, સોદાના ભાગ રૂપે, કોલંબિયા ત્રણ વર્ષમાં \$200 મિલિયન સમાધાન ચૂકવશે.

સમાધાન ઉપરાંત, આઈવી લીગ સંસ્થા યહૂદી કર્મચારીઓને સંબોધતા કથિત નાગરિક અધિકાર ઉલ્લંઘનોને ઉકેલવા માટે \$21 મિલિયન

ચૂકવશે. વ્હાઈટ હાઉસના એક નિવેદન અનુસાર, ૭ ઓક્ટોબર, ૨૦૨૩ ના રોજ ઈઝરાયલ પર હમાસના હુમલા પછી આ દાવાઓ ઉભા થયા હતા. કર્મચારી યુનિવર્સિટી પ્રમુખ ક્લેર શિપમેને પરિસ્થિતિની ગંભીરતાને સ્વીકારતા કહ્યું, આ કરાર સતત ફેડરલ ચકાસણી અને સંસ્થાકીય અનિશ્ચિતતાના સમયગાળા પછી એક મહત્વપૂર્ણ પગલું છે.

કોલંબિયા મોટા સુધારાઓ માટે સંમત છે કોલંબિયા ફેડરલ સમર્થનમાં અબજો ડોલરના સંભવિત નુકસાનનો સામનો કરી રહ્યું હતું, જેમાં આ વર્ષની શરૂઆતમાં \$400 મિલિયનથી વધુ સંશોધન અનુદાનનો સમાવેશ થાય છે. ટ્રમ્પ વહીવટીતંત્રે ઈઝરાયલ-હમાસ સંઘર્ષ દરમિયાન કેમ્પસમાં યહૂદી-વિરોધી ઘટનાઓને પર્યાપ્ત રીતે રોકવામાં યુનિવર્સિટીની નિષ્ફળતાને ભંડોળ સ્થિર કરવાનો મુખ્ય કારણ જણાવ્યું હતું. તેના જવાબમાં, કોલંબિયા રિપબ્લિકન વહીવટીતંત્ર દ્વારા માંગવામાં આવેલા ઘણા ફેરફારો લાગુ કરવા સંમત થયું છે. આમાં તેની વિદ્યાર્થી શિસ્ત પ્રક્રિયામાં સુધારો કરવો અને યહૂદી-વિરોધીતાની વિવાદાસ્પદ, સંઘીય રીતે સમર્થિત વ્યાખ્યા અપનાવવાનો સમાવેશ થાય છે.

શિક્ષણ સચિવ લિન્ડા મેકમહોને આ કરારને અમેરિકન કરદાતાઓના ડોલર સ્વીકારની સંસ્થાઓને યહૂદી-વિરોધી ભેદભાવ અને ઉત્પત્તિન માટે જવાબદાર રાખવાની આપણા રાષ્ટ્રની લડાઈમાં ધરતીકંપનું પરિવર્તન ગણાવ્યું. કોલંબિયાના સુધારા એ ઉચ્ચ કક્ષાની યુનિવર્સિટીઓ માટે એક રોડમેપ છે જે સત્ય-શોધ, યોગ્યતા અને નાગરિક ચર્ચા પ્રત્યેની તેમની પ્રતિબદ્ધતાને નવીકરણ કરીને અમેરિકન જનતાનો વિશ્વાસ પાછો

મેળવવા માંગે છે, મેકમહોને એક નિવેદનમાં જણાવ્યું હતું.

કોલંબિયાના વિરોધ પછી કડક કાર્યવાહી ૨૦૦ વર્ષથી વધુ જૂની યુનિવર્સિટીમાં મહિનાઓની અનિશ્ચિતતા અને ભરતક વાટાઘાટો પછી આ સોદો આવ્યો છે. તે રાષ્ટ્રપતિ ડોનાલ્ડ ટ્રમ્પના પેલેસ્ટિનિયન-તરફી કેમ્પસ વિરોધ પ્રદર્શનો અને કોલેજો પરના કડક કાર્યવાહીના પ્રથમ લક્ષ્યોમાંનું એક હતું જેના પર તેઓ દાવો કરે છે કે યહૂદી વિદ્યાર્થીઓને ધમકીઓ અને ઉપહીડનની મંજૂરી આપવામાં આવી છે. કોલંબિયાના પોતાના યહૂદી વિરોધી ટાસ્ક ફોર્સને ગયા ઉનાળામાં જાણવા મળ્યું હતું કે વસંત ૨૦૨૪ ના પ્રદર્શનો દરમિયાન યહૂદી વિદ્યાર્થીઓને મૌખિક દુર્વ્યવહાર, બહિષ્કાર અને વર્ગભંડમાં અપમાનોનો સામનો કરવો પડ્યો હતો.

જોકે, અન્ય યહૂદી વિદ્યાર્થીઓએ વિરોધ પ્રદર્શનોમાં ભાગ લીધો હતો, અને વિરોધ નેતાઓનું કહેવું છે કે તેઓ યહૂદીઓને નિશાન બનાવી રહ્યા નથી, પરંતુ ઈઝરાયલી સરકાર અને ગાઝામાં તેના યુદ્ધની ટીકા કરી રહ્યા છે. કોલંબિયાના નેતૃત્વ - ગયા વર્ષે ત્રણ વચગાળાના રાષ્ટ્રપતિઓના કરતા દરવાજા - એ જાહેર કર્યું છે કે કેમ્પસનું વાતાવરણ બદલવાની જરૂર છે.

કોલંબિયા આંતરરાષ્ટ્રીય વિદ્યાર્થીઓને પૂછપરછ કરવા સંમત છે

ટ્રમ્પ વહીવટીતંત્ર સાથેના તેના સમાધાનના ભાગ રૂપે, કોલંબિયા યુનિવર્સિટીએ સંભવિત આંતરરાષ્ટ્રીય વિદ્યાર્થીઓ માટે નવા સ્કીનીંગ પગલાં રજૂ કરવા પછી સંમતિ આપી છે. આમાં અરજદારોને યુનાઈટેડ

સ્ટેટ્સમાં અભ્યાસ કરવા માટેના તેમના પ્રેરણાઓને ઉજાગર કરવાના હેતુથી ચોક્કસ પ્રશ્નો પૂછવાનો સમાવેશ થાય છે. યુનિવર્સિટી કેમ્પસમાં નાગરિક ચર્ચા પ્રત્યે પ્રતિબદ્ધતા જાળવી રાખવા માટે પ્રોટોકોલ પણ લાગુ કરશે.

વિરોધ પ્રદર્શનોમાં સામેલ વિદ્યાર્થીઓને સરળતાથી દેશનિકાલ કરવાનો માર્ગ મોકળો કરી શકે તેવા વિવાદાસ્પદ પગલામાં, કોલંબિયાએ વિનંતી પર, વિદ્યાર્થી વિજા ધારકો સામે લેવામાં આવેલા શિસ્તબદ્ધ પગલાં અંગે ફેડરલ સરકાર સાથે માહિતી શેર કરવા માટે પ્રતિબદ્ધતા વ્યક્ત કરી છે જે સસ્પેન્શન અથવા હકાલપટ્ટી તરફ દોરી જાય છે.

મંગળવારે, યુનિવર્સિટીએ જાહેરાત કરી હતી કે ૭૦ થી વધુ વિદ્યાર્થીઓને સસ્પેન્શન, હકાલપટ્ટી અથવા ડિગ્રી રદ કરવા સહિત ગંભીર શિસ્તબદ્ધ પરિણામોનો સામનો કરવો પડશે. આ કાર્યવાહી આ મે મહિનામાં કોલંબિયાની મુખ્ય પુસ્તકાલયમાં પેલેસ્ટિનિયન તરફી પ્રદર્શનમાં ભાગ લેવાથી, તેમજ ગયા વર્ષના ભૂતપૂર્વ વિદ્યાર્થીઓના સમાહના અંતે સ્થાપવામાં આવેલા કેમ્પમાં સંડોવણીને કારણે થઈ હતી.

અહીં નોંધનીય છે કે તાજેતરના મહિનાઓમાં કોલંબિયા પર દબાણ સતત વધ્યું છે. તેની શરૂઆત ફેડરલ ભંડોળમાં નોંધપાત્ર કાપ સાથે થઈ હતી, અને જ્યારે ભૂતપૂર્વ સ્નાતક વિદ્યાર્થી અને અગ્રણી વિરોધ વ્યક્તિ મહમૂદ ખલીલ, ટ્રમ્પ વહીવટીતંત્ર દ્વારા યુએસ નાગરિકતા વિના પેલેસ્ટિનિયન તરફી કાર્યકરો પર કાર્યવાહી હેઠળ અટકાયત કરાયેલા પ્રથમ વ્યક્તિ બન્યા ત્યારે તે વધુ તીવ્ર બન્યું.

## યુરોપિયન યુનિયનના અધિકારીઓ સાથેના તણાવપૂર્ણ શિખર સંમેલનમાં ચીનના શીએ ઘર્ષણોનું યોગ્ય રીતે સંચાલન કરવા હાકલ કરી

બેઈજિંગ, ચીનના રાષ્ટ્રપતિ શી જિનપિંગે ગુરુવારે યુરોપિયન યુનિયનના ટોચના અધિકારીઓને "મતભેદો અને ઘર્ષણને યોગ્ય રીતે સંભાળવા" વિનંતી કરી, કારણ કે તેમણે વેપાર અને યુકેન યુદ્ધ અંગેની ચિંતાઓ દ્વારા પ્રભુત્વ ધરાવતી તંગ સમિતિમાં બ્રસેલ્સ દ્વારા બેઈજિંગ સામેના તાજેતરના વેપાર પગલાંની ટીકા કરી હતી.

ચીનની રાજધાનીમાં ૫૦ વર્ષના રાજદ્વારી સંબંધો નિમિત્તે શિખર સંમેલન માટે અપેક્ષાઓ ઓછી હતી, જેમાં બેઈજિંગની વિનંતી પર અઠવાડિયા સુધી તણાવ અને ઝઘડાઓ વધતા રહ્યા હતા, જેના કારણે સમયગાળો અચાનક અડધો થઈને એક દિવસનો થઈ ગયો હતો.

મીડિયા સૂત્રોએ જણાવ્યું હતું કે, "યુરોપ સામેના વર્તમાન પડકારો ચીન તરફથી આવતા નથી," શીએ મુલાકાતી યુરોપિયન

કમિશનના પ્રમુખ ઉર્સુલા વોન ડેર લેયેન અને યુરોપિયન કાઉન્સિલના પ્રમુખ એન્ટોનિયો કોસ્ટાને જણાવ્યું હતું. તેમણે ઈ "ખુલ્લા સહકારનું પાલન કરવા અને મતભેદો અને ઘર્ષણને યોગ્ય રીતે સંભાળવા" વિનંતી કરી, કારણ કે વોન ડેર લેયેને અગાઉ વિશ્વની બીજી સૌથી મોટી અર્થવ્યવસ્થા સાથે વેપાર સંબંધોનું પુનઃસંતુલન કરવાની હાકલ કરી હતી, અને કહ્યું હતું કે સંબંધો "વિચલન ભિંદુ" પર છે.

મીડિયા સૂત્રો અનુસાર, "સ્પર્ધાત્મકતામાં સુધારો 'દિવાલો અને કિલ્લાઓ બનાવવા' પર આધાર રાખી શકાય નહીં," શીએ ઉમેર્યું. "સાંકળોને અલગ પાડવાથી અને તોડવાથી" ફક્ત એકલતા જ આવશે.

"એવી આશા છે કે યુરોપિયન પક્ષ વેપાર અને રોકાણ બંનેને મુદ્દલું રાખશે અને પ્રતિબંધિત આર્થિક અને વેપાર સાધનોનો ઉપયોગ

કરવાનું ટાળશે," શીએ કહ્યું. ગયા વર્ષે EU વેપાર કાર્યવાહીએ અન્ય માલસામાન સહિત ઈલેક્ટ્રિક વાહનોની ચીનની નિકાસને લક્ષ્ય બનાવી છે, અને તેના અધિકારીઓએ વારંવાર ચીનની ઓ ઓગિંગ વધુ પડતી ક્ષમતા વિશે ફરિયાદ કરી છે. શીએ બ્રસેલ્સના ચીન પરના તાજેતરના આક્રમક વલણની વધુ છૂપી ટીકામાં EU ને તાઓને "યોગ્ય વ્યૂહાત્મક પસંદગીઓ" કરવાની ચેતવણી પણ આપી હતી. પૂલ રિપોર્ટ અનુસાર, "જેમ જેમ આપણો સહયોગ ગાઢ બન્યો છે,

તેમ તેમ અસંતુલન પણ વધ્યું છે," વોન ડેર લેયેને બેઈજિંગના ગ્રેટ હોલ ઓફ ધ પીપલમાં તેમની બેઠક દરમિયાન શીને કહ્યું. "અમે એક વળાંક પર પહોંચી ગયા છીએ," તેણીએ ઉમેર્યું, ચીનને "વાસ્તવિક ઉકેલો સાથે આગળ આવવા" વિનંતી કરી. તેણી ચીન સાથે EU ની વેપાર ખાધનો ઉલ્લેખ કરી રહી હતી, જે ગયા વર્ષે ઐતિહાસિક ૩૦૫.૮ બિલિયન યુરો સુધી પહોંચી ગઈ હતી.

"અમને લાગે છે કે ચીનમાં યુરોપિયન કંપનીઓ માટે બજાર

પ્રવેશ વધારવો, ઈન્વેલ્યુશનની બાહ્ય અસરને મર્યાદિત કરવી અને નિકાસ નિયંત્રણો ઘટાડવા એ આગળ વધવાના મહત્વપૂર્ણ પગલાં છે," વોન ડેર લેયેને પાછળથી પ્રીમિયર લી કિંગ્સંગને જણાવ્યું, એક પૂલ રિપોર્ટ અનુસાર. તેમણે શી સાથેની તેમની મુલાકાતને "ઉત્તમ" ગણાવી. બંને પક્ષોએ આબોહવા પર એક સંયુક્ત નિવેદન પણ જારી કર્યું, જેમાં સમગ્ર અર્થતંત્રમાં નવી આબોહવા કાર્ય યોજનાઓ પ્રત્યેની તેમની પ્રતિબદ્ધતાનો પુનરાવર્તિત કરવામાં આવ્યો.

નદીમાં મૃત હાલતમાં મળી આવી હતી. બે મહિલાઓના મૃત્યુ પછી, સોશિયલ મીડિયા પર ગુમ થયેલા વ્યક્તિના અનેક પોસ્ટર સામે આવ્યા છે. બંને યુવતીઓ ગુમ થયા પછી મૃત હાલતમાં મળી આવી હતી. પ્લેટવિલેની ૨૨ વર્ષીય મહિલા જેકબ ગુમ થયાના થોડા સમય પછી મૃત હાલતમાં મળી આવી હતી. ૨૨ વર્ષીય ગ્રેજ્યુએટ વિદ્યાર્થી હેઈન્ગ લા કોસમાં ગુમ થયા પછી મિસિસિપી

પ્રવેશ વધારવો, ઈન્વેલ્યુશનની બાહ્ય અસરને મર્યાદિત કરવી અને નિકાસ નિયંત્રણો ઘટાડવા એ આગળ વધવાના મહત્વપૂર્ણ પગલાં છે," વોન ડેર લેયેને પાછળથી પ્રીમિયર લી કિંગ્સંગને જણાવ્યું, એક પૂલ રિપોર્ટ અનુસાર. તેમણે શી સાથેની તેમની મુલાકાતને "ઉત્તમ" ગણાવી. બંને પક્ષોએ આબોહવા પર એક સંયુક્ત નિવેદન પણ જારી કર્યું, જેમાં સમગ્ર અર્થતંત્રમાં નવી આબોહવા કાર્ય યોજનાઓ પ્રત્યેની તેમની પ્રતિબદ્ધતાનો પુનરાવર્તિત કરવામાં આવ્યો.

નદીમાં મૃત હાલતમાં મળી આવી હતી. બે મહિલાઓના મૃત્યુ પછી, સોશિયલ મીડિયા પોસ્ટરમાં નિર્દેશ કરવામાં આવ્યો હતો કે વિસ્કોન્સિનમાં ઘણી યુવતીઓ "૧૨૦-માઈલ ત્રિજ્યામાં" ગુમ થઈ ગઈ હતી. ગુમ થયાના સંજોગો વિશે વધુ માહિતી નથી; જ્યારે તેમાંથી કેટલીક ગુમ છે, કેટલીક સુરક્ષિત મળી આવી છે, અને કેટલીક મૃત હાલતમાં મળી આવી છે.

## ગઢડામાં જૂથ અથડામણ: રેતી ભરવાની સામાન્ય બાબતે મારામારી-કારના કાચ પણ તોડ્યા

રાજ્યમાં ચોરી, લૂંટ, મારામારી, હત્યા સહિતના બનાવો સામે આવતા હોય છે, ત્યારે બોટાદના ગઢડામાં જૂથ અથડામણની ઘટના સામે આવી છે. જેમાં રેતી ભરવાની સામાન્ય બાબત પર બે જૂથ વચ્ચે મારામારી થઈ હતી. સમગ્ર ઘટનામાં ચાર લોકોને ઈજા પહોંચી હતી. જૂથ અથડામણની ઘટનાને લઈને પોલીસ સ્થળ પર પહોંચીને સ્થિતિ કાબૂમાં



લીધી હતી. પોલીસે ઈજાગ્રસ્તોને હોસ્પિટલ મોકલીને આગાળની

કાર્યવાહી હાથ ધરી છે. મળતી માહિતી મુજબ, બોટાદના ગઢડા તાલુકાના મોટા સખપર ગામે બે જૂથો વચ્ચે મારામારીની ઘટનામાં ચાર લોકોને ગંભીર ઈજા પહોંચી હતી. આ ઉપરાંત ઝઘડામાં લોકોએ બહાર પાર્ક કરેલી થાર કારના કાચ પણ તોડી નાખ્યા હોવાનું સામે આવ્યું છે. સમગ્ર ઘટનાને લઈને પોલીસ ઘટનાસ્થળે દોડી પહોંચી હતી.